

Karan 5: Yesu Kirisita ta ko

Karan damina

Karan flanan na, an k'a ye ko Ala b'a yere yira an na ni yiracogoya saba ye: Fa Ala, ani dence, ani Nin saninman. An k'a ye fana ko hali ni o ye Ala ta yiracogo saba ye, o bee n'a ta Ala ye kelenpe le ye. Bi ta karan ye an Matigi Yesu Kirisita ta ko ye, an b'a fo le min ma ko : Den min bora Ala ra.

1. Yesu Kirisita ta Alaya

Ala ta kuma b'a yira an na ko Yesu Kirisita, Den min bora Ala ra, ko ale ni Fa Ala bee ka kan. Fa Ala be cogo min na co, Yesu Kirisita fana be o cogo kelen le ra.

- Damina te Yesu Kirisita ra, laban te a ra. «*Sisan Fa Ala, ne bonya k'a to ne ye ke ni ye; bonya min tun be ne fe kakoro, ka soro dununya tun ma dan folo, o bonya di ne ma.*» (Yuhana 17.5)

- Yesu Kirisita be yoro bee. «*Ne be ni aw ye lon bee, fo ka taga se dununya laban ma.*» (Matiyu 28.20)

- Ko bee se be Yesu Kirisita ye. «*Ne nyanaman lo. Ne tun sara, nka sisan ne nyanaman le bena to wagati bee. Saya ani lahara lakile be ne le boro.*» (Yirari 1.18)

- Yesu Kirisita ka fen bee lon. «*A ko Yesu ma o le ra ko: «Matigi, ele be fen bee lon.*» (Yuhana 21.17)

- Yesu Kirisita te yelema; a b'a cogo ra wagati bee ani tuma bee. «*Yesu Kirisita te yelema; a tun be cogo min na kunu, a be o cogo kelen le ra bi, a bena to ten le fana wagati bee.*» (Heburu 13.8)

- Yesu Kirisita saninyanin lo, a ma jurumun si ke. A worora Ala Nin Saninman le baraka ra. «*Aw ra yan, jontigi le be se k'a yira ko ne ka jurumun ke?*» (Yuhana 8.46)

- Fa Ala b'a ta baara ke Yesu Kirisita le baraka ra. Ala ka fen bee dan ale le baraka ra. «*Yesu ko o ma ko: «Ni a kera ko can ra, Ala le tun ye aw Fa ye, ne ko tun bena diya aw ye, sabu ne bora ale le ra; ale le ka ne bla ka na yan. Ne ma na ne yere ma; ale le ka ne ci*» (Yuhana 8.42).

- Fen bee be nyanamanya Yesu Kirisita le sababu ra. «*Sabu fen bee danna ale le baraka ra, sankolokonfenw ni dugukolokanfenw, fen yetaw ani fen yebariw, a bee; masayaw, sebayaw, fangatigiaw, kuntigiaw: a bee danna ale le baraka ra, a bee danna ale le koson fana. Ale le be fen bee ra folo ye; ale le baraka ra fen bee be a no ra.*» (Kolosikaw 1.16-17)

- Yesu Kirisita sara an ta jurumun koson; nka a su kununa ka bo kaburu konso a ta sebayaw baraka ra. «*Kirisita sara an ta jurumunw koson, i n'a fo a sebera Ala ta Kitabu ra cogo min; o ka a su don; a saya tere sabanan, a kununa, i n'a fo a sebera Ala ta Kitabu ra cogo min na.*» (1 Korantikaw 15.3,4).

- Yesu Kirisita ta kewalew bee kera ka kanya ni Ala sago le ye. «*Nka ni ne be o kewalew kera ka kanya ni Fa Ala sago le ye, hali ni aw lanin te ne ra, aw ye la a ra ko o kewalew bora Ala le ra; janko aw ye a lon k'a gbeya ko ne ni ne Fa Ala ye kelen le ye.*» (Yunaha 10.38)

2. Yesu Kirisita ta adamadenya

a) Yesu Kirisita nana dununya ra i ko adamaden

O koro ye ko k'a to a ta Alaya ra, a kera adamaden ye, ka na sigi mogow ce ra. «*Ayiwa o Kuma le kera adamaden ye. A nana sigi an ce ma. Nema ani can dafanin tun b'a fe. An fana ka a noko ye. Den kelenpe min bora Fa Ala ra, ale ta noko lo.*» (Yuhana 1.14)

Layiri koro ra, Ala ta ciraw tun ka Yesu nako fo dununya ra, k'a soro a wagati tun ma se folo. «*Ayiwa, o koson Matigi yere bena tagamasiyen do yira aw ra: Sunguru bena konso ta ka dence woro, k'a togola ko Emanuyel.*» (Ezayi 7.14).

O kuma minw fora layiri koro ra, Yesu nako, ani a sacogo, ani a kunu ko, an b'a ye ko o bee dafara layiri kura ra.

Ala ta kuma b'a yira an na ko Yesu Kirisita kera adamaden yere yere le ye:

- A worora i ko adamaden tow, Ala Nin Saninman fe. (Luka 1.35)

- Sunguru do le k'a bange. (Matiyu 1.23)

Farikolo, ani nin, ani hakiri tun be Yesu fe i ko adamaden tow. «*O le koson Kirisita be nana dununya ra wagati min na, a ko Ala ma ko: «I ko i te began saraka fe, i ma son mogow ye fen were di i ma saraka ye, nka i ka ne farisogo ke, janko ne ye a di i ma saraka ye.*» (Heburu 10.5);

b) Mun koson Yesu kera adamaden ye?

- A kera adamaden ye janko ka na dununya ra, ka na Ala cogo yira mogow ra. «*Ni mogow min ka ne ye, o tigi ka Fa Ala le ye.*» (Yuhana 14.9) «*Adamaden si nya ma la Ala kan ka a ye fiyewu. Den min bora Ala ra, ni a be ni Fa Ala ye, ale le ka Ala lonniya di an ma.*» (Yuhana 1.18)

- A nana ka na sa, ka ke saraka ye, janko ka mogow ta jurumunw yafa. «*Kirisita nana ke saraka ye sinyaga kelenpe le, ka dan o ma. A nana a yere di saraka ye ka jurumunw yafa.*» (Heburu 9.26)

- A nana ka na Setana ta fanga ani a ta kewalew cen. «*Nka Den min bora Ala ra, ale nakun ye janko ka na Setana ta kewalew le cen.*» (1 Yuhana 3.8).

3. Yesu Kirisita ta saya

a) Nafa ba le be Yesu ta saya ra :

- Ala le tun k'a latike ko a ka kan ka sa, ka ke saraka ye, ka Ala sago dafa. (Heburu 10.7)

- A sara janko ciraw ta kumaw ye ke can ye. (Ezayi 53.5)

- Ale kelenpe ta saya le tun be se ka mogow kisi. A ka an ta jurumunw doni bo an kunna, ka o la a yere kan, ka tawo an no ra. (Efesikaw 1.7; 1 Korantikaw 15.3).

b) Yesu ta saya kera Ala yere ta sagonan saraka ye

- Ala tun be fen o fen nyini adamadenw fe, Yesu ta saya ka o bee ke k'a dafa.

- An be hami fen o fen na Ala ta ko ra, Yesu ta saya be o bee nyanabo.

- Yesu ta saraka le kera Ala ta saraka laban ye. Mogow man kan ka saraka were bo tuun Yesu ta saraka ko. «*O ko Kirisita ko tuun: «Ala, ne fe nin ye, ne be na i sago ke.» O cogo ra a ka saraka korow sariya bee bo yi ka kura sigi.*» (Heburu 10.9)

- An be an ta jurumunw yafa sorow Yesu ta saraka sababu le ra.

4. Yesu kununa ka bo saya ra

Jagboya lo ko Yesu tun ye kunu ka bo saya ra. O kera minke ciraw tun ka kumaw minw fo yesu ta ko ra, o bee kera can ye. Yesu kununa can yere ra ka bo saya ra. «*Ala k'a ke saraka ye, a sara an ta jurumunw koson, ka kunu ka bo saya ra, janko an ye jate mogow terenninw ye Ala nya korow.*» (Romekaw 4.25).

A kununin ko, a k'a yere yira a ta karamogodenw na sinyaga caman.

Mogow keme looru nyogonna k'a nyanaman ye (1 Korantikaw 15.6; Yuhana 20.27)

Yesu ta kunu ko b'a yira ko a ka se sorow Setana kan, ani saya fana kan. O cogo ra, Ala ta kisiri ko min latigera adamadenw ta fan fe, Setana ma se ka o cen. «*A ka Setana ta fangatigiyaw ni a ta kuntigiyaw bosi a ra, ka o yira kene kan bee nya na; a fanga sera o ra a ta saya le baraka ra gbengbenyiri kan.*» (Kolosikaw 2.15).

5. Yesu yelera ka taga sankolo ra

Yesu kununa ka bo saya ra minke, a ka tere binaani le ke dununya ra; o ko fe a yelenna ka taga sankolo konon. A tagara sigi Fa Ala kere fe, a be Ala daari a ta lanabagaw ye. (Kewalew 1.9). Lon do Yesu bena kosegi ka na a ta lanabagaw ta ka taga san fe, janko ale be yoro min, lanabagaw fana ye ke o yoro ra. (Yuhana 14.1-3).

Karan laban

Yesu Kirisita ye cira ye, sabu a nana Ala ta kuma lase mogow ma, ka mogow karan, ka o lasomi Ala ta ko nataw ra. (Matiyu.21.11; Kewalew 3:22.)

Yesu kirisita ye sarakalasebaga ye fana sabu a nana saraka saninman le bo ka o di Ala ma an ta jurumunw koson; o saraka ye a yere farisogo ye. Ala sonna Yesu Kirisita ta saraka ma. (Heburuw 5.5-6).

Yesu Kirisita ye dununya ani lahara Masa ye ; sabu Ala k'a sigi fen bee kunna. Lon do Yesu Kirisita le bena sigi dununya bee lajennin kunna, ka ke masaw bee ta Masa ye. (Yirari 19.16).

Kunfekar:

«Nka a mandiminan anw ta hakew le koson, a baraka bee banna anw ta terenbariyaw le koson; korori min be hera lase anw man o benna ale kan, jori minw tigera a farisogo ra, o le

ka keneya lase anw ma. An bæ tun bæ yaala an kun fɛ i ko sagaw, an bæ kelen kelen tun bæ taga an ta sira le fɛ; nka Matigi Ala ka an bæ ta kojuguw hake ben ale kan.» (Ezayi 53.5,6)

Nyininkariw:

- 1) Jɔn ye Yesu ye?
- 2) Yesu worora cogo di?
- 3) Yala Yesu ye Ala ye wa?
- 4) Mun kosɔn Yesu sara?
- 5) Mun le bæ Yesu ta Alaya yira an na?